

जनपद महोबा में सड़क दुर्घटनाओं को रोके जाने के उद्देश्य से यातायात पुलिस टीम द्वारा वाहन चालकों को यातायात नियमों का पाठ पढ़ाया गया, वाहनों में चस्पा किये गये जागरुकता पम्पलेट्स-

पुलिस अधीक्षक महोबा, श्री पलाश बंसल के निर्देशन में जनपद महोबा में सड़क दुर्घटनाओं में प्रभावी रोकथाम के लिए जनपदीय पुलिस टीमों द्वारा किये जा रहे प्रयासों के क्रम में आज दिनांक- 14.03.2025 को प्रभारी यातायात पुलिस महोबा श्री सुनील कुमार सिंह के नेतृत्व में यातायात पुलिस टीम द्वारा मुख्यालय महोबा क्षेत्रअन्तर्गत दुर्घटना बाहुल्य क्षेत्रों में भ्रमणशील रहते हुए यातायात नियमों की अवहेलना कर सड़क में वाहन चला रहे वाहन चालकों को रोककर उनकी जीवन रक्षा व सड़क दुर्घटना रोके जाने के उद्देश्य से वाहन चालकों को रोककर उनको यातायात नियमों की जागरुकता पर जोर देते हुए उनके महत्व को बताया गया है और यातायात नियमों का पालन किये जाने हेतु शपथ दिलाई गई है साथ ही यातायात नियमों के प्रति जागरुकता हेतु ऐसे 25 वाहनों में जागरुकता पम्पलेट्स भी चस्पा किये गये हैं।

सभी को यातायात नियमों के प्रति जागरुक करते हुए बताया कि सड़क पर वाहन चलाने से पहले सभी यातायात सुरक्षा सम्बन्धी बातों का ध्यान रखें, हमेशा सड़क के दोनो ओर देख कर की सड़क को पार करें, दो पहिया वाहन चलाते समय हमेशा हेलमेट तथा चार पहिया वाहन चलाते समय शीट बेल्ट का प्रयोग करें, ध्यान रहे इस दौरान मोबाइल फोन का इस्तेमाल नहीं करें। सड़क सुरक्षा नियमों का पालन करें।



त्यौहारों के दृष्टिगत जनपद के प्रमुख धार्मिक स्थानों में ड्रोन कैमरों से की गई निगरानी, माहौल खराब करने वालों के विरुद्ध की जायेगी कड़ी कार्यवाही-

पुलिस अधीक्षक महोबा, श्री पलाश बंसल के निर्देशन में जनपद महोबा में त्यौहारों के दौरान शान्ति पूर्ण माहौल बना रहे, कानून व्यवस्था की स्थिति सामान्य रहे, त्यौहारों में किसी प्रकार की कोई अव्यवस्था ना हो इसके लिए जनपदीय पुलिस अधिकारियों को महत्वपूर्ण स्थलों में आवश्यक पुलिस प्रबन्ध सुनिश्चित किये जाने के निर्देश निर्गत किये गये हैं।

जिसके क्रम में आज दिनांक-14.03.2025 को त्यौहार के दृष्टिगत ड्रोन कैमरे से निगरानी की जा रही है। होली, रमजान व आगामी ईद पर्व को सकुशल संपन्न कराए जाने के दृष्टिगत जनपद के विभिन्न थानाक्षेत्र अन्तर्गत अवस्थित हिंदू मुस्लिम मिश्रित आबादी, मंदिर मस्जिद के आसपास के क्षेत्र में ड्रोन कैमरे की मदद से वीडियो ग्राफी व फोटोग्राफी कराई गई किसी भी छत पर कोई अवैध सामग्री तथा ईट पत्थर आदि नहीं पायी गयी।

इस दौरान जनपदीय पुलिस टीमों द्वारा सभी धर्मों के धर्मगुरुओं, सम्भ्रान्त लोगों से परस्पर संवाद बनाया गया है एवं सभी से अपील की जा रही है कि त्यौहारों को शान्तिपूर्ण तरीके से आपसी भाई-चारे के साथ मनायें, किसी भी अफवाह पर भ्रमित न हों, अराजकता फैलाने वालों की सूचना स्थानीय पुलिस प्रशासन को दें, तत्काल संज्ञान लेकर कार्यवाही सुनिश्चित की जायेगी। जनपद महोबा पुलिस प्रशासन जनपद में शान्ति एवं कानून व्यवस्था बनाये रखने के लिए प्रतिबद्ध हैं।



पुलिस अधीक्षक महोबा द्वारा होली पर्व व जुमा की नमाज के अवसर पर शांति, सुरक्षा व कानून व्यवस्था सुदृढ़ बनाये रखने के उद्देश्य से जनपद में भ्रमणशील रहकर सुरक्षा व्यवस्था का लिया गया जायजा-

दिनांक- 14.03.2025 को पुलिस अधीक्षक महोबा, श्री पलाश बंसल द्वारा होली पर्व व जुमा की नमाज के अवसर पर जनपद महोबा में शांति, सुरक्षा व कानून व्यवस्था बनाये रखने के उद्देश्य से प्रशासनिक अधिकारियों एवं भारी पुलिस बल के साथ जनपद में भ्रमणशील रहकर सुरक्षा व्यवस्था का स्थलीय निरीक्षण कर जायजा लिया गया।

पुलिस अधीक्षक द्वारा सभी थाना प्रभारियों को निर्देशित किया गया कि अपने-अपने क्षेत्र के धर्मगुरुओं से संवाद बनाये रखें साथ ही मिश्रित आबादी के क्षेत्रों, कम्प्यूनल हाटस्पाट पर पर्याप्त सुरक्षा व्यवस्था सुनिश्चित की जाये, सीसीटीवी कैमरा व ड्रोन कैमरा के माध्यम से निगरानी करायी जाये व त्यौहारों के दौरान विशेष सतर्कता बरती जाये।

इसी क्रम में पुलिस अधीक्षक द्वारा त्यौहार को शान्ति व सौहार्दपूर्ण तरीके से मिलजुलकर मनाने, अफवाहों पर ध्यान न देने की अपील की गयी एवं ड्यूटी में लगे अधि0/कर्मचारीगणों को सतर्कता पूर्वक ड्यूटी करने व त्यौहार को सकुशल संपन्न कराने के संबंध में आवश्यक दिशा निर्देश दिए गए।

इस दौरान उपजिलाधिकारी सदर श्री जितेन्द्र कुमार, क्षेत्राधिकारी नगर श्री दीपक दुबे, पीआरओ श्री अरविन्द सिंह गौर, प्रभारी स्वाट टीम श्री शिव प्रताप सिंह, प्रभारी सर्विलांश टीम श्री रवि कुमार सिंह सहित भारी संख्या में पुलिस अधिकारी/कर्मचारीगण मौजूद रहे।



अपर पुलिस अधीक्षक महोबा व अपर जिलाधिकारी महोबा द्वारा होली पर्व व जुमे की नमाज के दृष्टिगत मिश्रित आबादी वाले स्थलों में पैदल गश्त की गयी, ड्यूटीरत पुलिसकर्मियों को दिए आवश्यक निर्देश-

अपर पुलिस अधीक्षक महोबा, श्रीमती वन्दना सिंह तथा अपर जिलाधिकारी, वित्त/राजस्व श्री राम प्रकाश द्वारा दिनांक- 14.03.2025 को संयुक्त रूप से भारी पुलिस बल के साथ होली पर्व व रमजान माह में शुक्रवार की जुमे की नमाज के दौरान सुरक्षा व्यवस्था के दृष्टिगत जनपद महोबा के थाना कोतवाली नगर महोबा क्षेत्र अन्तर्गत विभिन्न सवेदनशील एवं मिश्रित आबादी वाले स्थानों में अपराध नियंत्रण, कानून एवं शान्ति व्यवस्था तथा जनमानस में सुरक्षा की भावना जागृत करने के उद्देश्य से पैदल गस्त किया गया एवं सुरक्षा व्यवस्था का स्थलीय जायजा लिया गया ।

इस दौरान अपर पुलिस अधीक्षक महोबा द्वारा महत्वपूर्ण स्थानों में किये गये आवश्यक पुलिस प्रबन्ध को चेक किया गया व अधिनस्थों को त्यौहारों के दौरान विशेष सतर्कता बरतते हुए अपने कर्तव्यों को निर्वहन किये जाने के सम्बन्ध में आवश्यक दिशा निर्देश दिए गए।




होली पर्व व जुमे की नमाज के दृष्टिगत जनपद के सभी क्षेत्राधिकारीगण क्षेत्र में रहे भ्रमणशील, ड्यूटीरत पुलिस कर्मियों को दिए गए आवश्यक दिशा-निर्देश...।

दिनांक- 14.03.2025 दिन शुक्रवार को जनपद महोबा में मनाये जा रहे होली पर्व व रमजान माह की जुमे की नमाज के दौरान सुरक्षा व्यवस्था के पुख्ता इंतजामों के दृष्टिगत महोबा पुलिस के समस्त क्षेत्राधिकारीगण क्रमशः क्षेत्राधिकारी नगर श्री दीपक दुबे, क्षेत्राधिकारी चरखारी श्री रविकांत गोंड, क्षेत्राधिकारी कुलपहाड़ श्रीमती हर्षिता गंगवार अपने-अपने सर्किल क्षेत्र के थानों में पडने वाले संवेदनशील एवं मिश्रित आबादी वाले स्थानों में सम्बन्धित थाना प्रभारियों एवं भारी पुलिस बल के साथ लगातार भ्रमणशील रहे।

जनपद के समस्त क्षेत्राधिकारियों द्वारा होली पर्व व जुमे की नमाज के दृष्टिगत क्षेत्र के धर्मगुरुओं, सम्भ्रान्त व्यक्तियों, शान्ति समिति के सदस्यों से परस्पर संवाद बनाये रखा गया, जिससे त्यौहारों का पर्व आपसी भाई-चारे के साथ सकुशल सम्पन्न कराया जा सके।

क्षेत्राधिकारी द्वारा भ्रमण के दौरान आमजनमानस से वार्ता कर सुरक्षा व्यवस्था के सम्बन्ध में उनसे संवाद स्थापित किया गया। त्यौहारों के दौरान क्षेत्र में शान्ति व्यवस्था कायम रहे इसके लिए प्रत्येक महत्वपूर्ण स्थल पर पुलिस बल की मौजूदगी सनिश्चित किये जाने हेतु लगाई गयी ड्यूटियों को चेक किया गया साथ ही ड्यूटीरत पुलिसकर्मियों को त्यौहारों के दौरान विशेष सतर्कता बरतने के निर्देश दिए गए, जिससे जनपद महोबा के सभी थाना क्षेत्रों में त्यौहारों के पर्व को सकुशल, हर्षोल्लास और निर्बाध रूप से मनाया जा सके।



जनपदीय यातायात पुलिस टीम द्वारा होली के उल्लास में कोई अराजकता न फैले इसलिए जनपद के विभिन्न तिराहों व महत्वपूर्ण स्थलों में ब्रेथ एनालाइजर से की जा रही है चेकिंग, होली के त्यौहार में हुडदंग करने वालों पर की जा रही है कार्यवाही-

जनपद महोबा में होली के उल्लास में किसी तरह की अराजकता न फैले, इसके लिए पुलिस अधीक्षक महोबा, श्री पलाश बंसल के निर्देशन में जनपद महोबा की यातायात पुलिस टीम द्वारा सड़कों में यातायात व्यवस्था को सुदृढ़ एवं गतिमान बनाये रखने के उद्देश्य से प्रभारी यातायात पुलिस महोबा, श्री सुनील कुमार सिंह के नेतृत्व में जनपद के प्रमुख तिराहों, महत्वपूर्ण स्थलों में बैरियर लगाकर होली में हुडदंग करने वालों की चेकिंग की जा रही है। नशे में गाड़ी चलाने वालों और हुडदंग मचाने वालों पर लगाम कसने के लिए हर चौराहे पर पुलिस की पैनी निगरानी की जा रही है। ब्रेथ एनालाइजर से जांच की जा रही है और होली में सड़कों में हुडदंग कर भर्राटा भरने वालों के विरुद्ध कार्यवाही की जा रही है।

जनपदीय यातायात पुलिस का मुख्य फोकस शराब पीकर वाहन चलाने, मोडिफाइड साइलेंसर, बिना नंबर प्लेट, तीन सवारी, और लापरवाही पूर्वक वाहन चलाने वालों पर है। पुलिस टीम द्वारा इन पर नियमानुसार की जा रही है साथ ही ऐसे सभी वाहन चालकों को यातायात नियमों का पालन करने की सख्त हिदायत भी दी जा रही है।



बच्चों के साथ होली की खुशियां बांटने का सार्थक प्रयास- पुलिस टीम ने 'अनाथालय' जाकर बच्चों संग मनाया होली का त्यौहार।

बच्चों के साथ होली की खुशियां बांटने का सार्थक प्रयास, जनपद महोबा में प्रभारी अग्निशमन अधिकारी, श्री देवेश तिवारी व प्रभारी यातायात पुलिस महोबा, श्री सुनील कुमार सिंह द्वारा थाना कोतवाली नगर महोबा क्षेत्र अन्तर्गत अवस्थित अनाथालय में जाकर अनाथ बच्चों के साथ होली का त्यौहार मनाया गया है। इस दौरान अनाथालय में आवासित नौनिहालों को रंग-पिचकारी, गुलाल, गुब्बारे, टोपी व मिठाईयां बांट कर होली की शुभकामनाएं देते हुए सभी बच्चों को उनके उज्ज्वल भविष्य की कामना की गयी है।

पुलिस टीम द्वारा अनाथालय में बच्चों के साथ होली खेलने पर सभी बच्चों की खुशियों को होली के पर्व को दोगुना कर दिया। बच्चों को रंग, पिचकारी, खिलोने और मिठाई आदि बांटी गयी हैं, जैसे ही बच्चों के हाथों में पिचकारी आई, उनके चेहरे पर खुशी की चमक देखने लायक थी।

जनपद महोबा पुलिस प्रशासन जनपद में शांति व सुरक्षा व्यवस्था के लिए अपने-अपने क्षेत्रों में निरंतर भ्रमणशील है।



थाना कोतवाली नगर महोबा की पुलिस टीम ने त्यौहारों के दौरान अपराधियों के विरुद्ध कार्यवाही कर 02 नफर अभियुक्तों को गिरफ्तार किया है, जिनके कब्जे से 01 अवैध तमंचा सहित 03 जिन्दा व 04 खोखा कारतूस बरामद किए गए हैं-

पुलिस अधीक्षक महोबा, श्री पलाश बंसल के निर्देशन में जनपद महोबा में होली व रमजान पर्व के दृष्टिगत अपराध की रोकथाम एवं अवैध तमंचे की रोकथाम अभियान के क्रम में दिनांक- 14.03.2025 को अपर पुलिस अधीक्षक श्रीमती वन्दना सिंह व क्षेत्राधिकारी नगर श्री दीपक दुबे के निकट पर्यवेक्षण में थाना कोतवाली महोबा प्रभारी निरीक्षक श्री अर्जुन सिंह द्वारा गठित की गयी उ0नि0 संजय सिंह मय हमराह के नेतृत्व में पुलिस टीम ने त्यौहारों में दौरान थाना कोतवाली नगर महोबा क्षेत्र के बजरिया पटा शंकर जी के मन्दिर के पास से अवैध शस्त्र व कारतूस के साथ 02 नफर अभियुक्तगण क्रमशः 1.छत्रपाल वर्मा पुत्र सिद्धगोपाल वर्मा उम्र 42 वर्ष निवासी लिलवाही थाना कबरई जनपद महोबा 2.सुरेन्द्र वर्मा पुत्र बस्सू उम्र करीब 35 वर्ष निवासी पतीवरा मलकपुरा थाना कोतवाली नगर जनपद महोबा, जिनके कब्जे से 01 अदद तमंचा देशी 315 बोर व 03 अदद जिन्दा कारतूस 315 बोर व 04 अदद खोखा कारतूस 315 बोर नाजायज बरामद करते हुए नियमानुसार गिरफ्तार किया गया है, अभियुक्तों की बरामदगी के आधार पर थाना कोतवाली नगर में मु0अ0सं0 123/2025 धारा 3/25 आर्म्स एक्ट का अभियोग पंजीकृत कर अभियुक्तों को माननीय न्यायालय के समक्ष पेशी हेतु भेजा गया।

गिरफ्तार करने वाली पुलिस टीम:-

1. उ0नि0 संजय सिंह चौकी इन्चार्ज बजरिया थाना कोतवाली नगर महोबा
2. हे0का0 राजकुमार सिंह थाना कोतवाली नगर महोबा
3. का0 आमिर खान थाना कोतवाली नगर महोबा

गिरफ्तार अभियुक्त व बरामदगी-

1. छत्रपाल वर्मा पुत्र सिद्धगोपाल वर्मा उम्र 42 वर्ष निवासी लिलवाही थाना कबरई जनपद महोबा के कब्जे से 01 अदद तमंचा 315 बोर व 01 अदद जिन्दा कारतूस 315 बोर नाजायज
2. सुरेन्द्र वर्मा पुत्र बस्सू उम्र करीब 35 वर्ष निवासी पतीवरा मलकपुरा थाना कोतवाली नगर जनपद महोबा के कब्जे से 02 अदद जिन्दा कारतूस व 04 अदद खोखा कारतूस 315 बोर नाजायज



अपर पुलिस अधीक्षक महोबा के नेतृत्व में होली पर्व के दृष्टिगत जनपदीय पुलिस अधि./कर्म. महत्वपूर्ण स्थलों में रहे भ्रमणशील, आमजनता से संवाद कर क्षेत्र में सुदृढ़ सुरक्षा एवं यातायात व्यवस्था का लिया गया जायजा।

आज दिनांक- 15.03.2025 को जनपद महोबा में परम्परानुरूप होली का रंगोत्सव पर्व मनाया जा रहा है, होली पर्व के दौरान सुरक्षा व्यवस्था के दृष्टिगत पुलिस अधीक्षक महोबा श्री पलाश बंसल के निर्देशन पर अपर पुलिस अधीक्षक महोबा, श्रीमती वन्दना सिंह के नेतृत्व में जनपदीय पुलिस के समस्त अधि./कर्म. अपने-अपने क्षेत्र के महत्वपूर्ण स्थलों में भ्रमणशील हैं। पुलिस अधिकारियों द्वारा जनपद में भ्रमण के दौरान यातायात/सुरक्षा व्यवस्था का स्थलीय निरीक्षण किया गया, भीड़-भाड़/मिश्रित आबादी वाले क्षेत्र में पैदल गश्त कर स्थानीय जनता से संवाद स्थापित कर भयमुक्त माहौल प्रदान किया गया।

पुलिस अधीक्षक महोबा श्री पलाश बंसल द्वारा जनपद महोबा में होली पर्व को सकुशल सम्पन्न कराये जाने हेतु जनपदीय पुलिस के सभी अधिकारियों एवं कर्मचारियों को खुफिया तंत्र और अधिक सक्रिय करते हुए प्रत्येक छोटी सी छोटी घटना को गंभीरता से लेते हुए तत्परता से कार्रवाई करने के निर्देश देते हुये अराजक तत्वों को चिह्नित कर कार्रवाई करने को कहा गया है। साथ ही आबकारी विभाग के अधिकारियों से समन्वय बनाकर आकस्मिक चेकिंग करके अवैध शराब का कारोबार करने वालों के खिलाफ कठोर कार्रवाई करने के निर्देश दिये हैं। साथ ही साथ सभी संवेदनशील स्थानों, मिश्रित आबादी वाले क्षेत्रों, हॉट स्पॉट्स पर पर्याप्त पुलिस प्रबन्ध करते हुये होली पर्व, रमजान माह के दौरान क्षेत्र में विशेष सतर्कता बरतने के निर्देश दिये गये हैं।

पुलिस अधीक्षक ने होली पर्व के दौरान सोशल मीडिया के सभी प्लेटफार्मों की सतर्कता से लगातार निगरानी करने के निर्देश दिये हैं।

